

ಹರಿಜನ-ಗಿರಿಜನರಿಗೆ ಹಂಚಲು ಮೀಸಲಾಗಿರುವ ಶೇ. ೧೮ ಹಣ ವಿತರಣೆ ಕುರಿತು.

ರೌ ಶ್ರೀ ಗೋಪಾಲ ಮುಕುಂದ ಕಾನಾಡ (ಶಿರಸಿ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ, —

ಅ) ರಾಜ್ಯದಲ್ಲಿ ಹರಿಜನ ಗಿರಿಜನರಿಗೆ ಹಂಚಲು ಮೀಸಲಾಗಿರುವ ೧೮ ಪರ್ಸೆಂಟ್ ಹಣ ಈ ವರ್ಷ ಸಂಪೂರ್ಣ ವಿತರಣೆ ಮಾಡಲಾಗಿದೆಯೇ ;

ಆ) ಇಲ್ಲದಿದ್ದಲ್ಲಿ ಯಾವ ಜಿಲ್ಲೆಗಳಲ್ಲಿ ಎಷ್ಟಷ್ಟು ಹಣ ಬಾಕಿ ಇದೆ ;

ಇ) ಈ ಹಣವನ್ನು ವಿತರಣೆ ಮಾಡದಿರಲು ಕಾರಣಗಳೇನು ?

ಶ್ರೀಮತಿ ಚಂದ್ರಪ್ರಭ ಅರಸಾ (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಸಚಿವೆಯರು) —

ಅ) ರಾಜ್ಯದ ನಗರ ಸಭೆ ಪುರಸಭೆ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಗ್ರಾಮ ಪಂಚಾಯಿತಿ ಮುಂತಾದ ಎಲ್ಲ ಸ್ಥಳೀಯ ಸಂಸ್ಥೆಗಳೂ ತಮ್ಮ ಪ್ರತಿ ವರ್ಷದ ಆಯವ್ಯಯದ ಶೇ. ೧೮ ಭಾಗವನ್ನು ಹರಿಜನ-ಗಿರಿಜನರ ಕಲ್ಯಾಣ ಕಾರ್ಯಕ್ರಮಕ್ಕೆ ಮೀಸಲಿರಿಸಬೇಕಾಗುತ್ತದೆ. ಈ ಹಣವನ್ನು ಹರಿಜನ ಗಿರಿಜನರ ಅಭಿವೃದ್ಧಿ ಕಾರ್ಯಕ್ರಮಗಳಿಗಾಗಿ ಸಂಸ್ಥೆಗಳು ವಿನಿಯೋಗಿಸಬೇಕಾಗುತ್ತದೆ. ಇದರ ಕೈಮಾಸಿಕ ಪ್ರಗತಿಯನ್ನು ತರಿಸಿಕೊಂಡು ಸಮಾಜ ಕಲ್ಯಾಣ ಇಲಾಖೆಯು ವಿಮರ್ಶಿಸುತ್ತದೆ. ಈ ವರ್ಷ, ಅಂದರೆ ೮೩-೮೪ರಲ್ಲಿ ಸ್ಥಳೀಯ ಸಂಸ್ಥೆಗಳು ಆಯವ್ಯಯದಲ್ಲಿ ಮೀಸಲಿರಿಸಿದ ಶೇ. ೧೮ ಮೊತ್ತ ಮತ್ತು ಪ್ರಗತಿಯ ಬಗ್ಗೆ ಇನ್ನೂ ವರದಿಗಳು ಬಂದಿಲ್ಲ. ಎಲ್ಲಾ ಸ್ಥಳೀಯ ಸಂಸ್ಥೆಗಳಿಂದ ವರದಿಗಳು ಬಂದ ಮೇಲೆ ಸಮಾಜ ಕಲ್ಯಾಣ ಇಲಾಖೆಯು ಈ ವರ್ಷದ ಒಟ್ಟು ೧೮% ಹಣದ ಬಗ್ಗೆ ಸ್ಪಷ್ಟ ಮಾಹಿತಿ ಕೊಡಲು ಸಾಧ್ಯವಾಗುವುದು.

ಆ) 'ಅ' ಪ್ರಶ್ನೆಗೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) —ದಿಟೊ—

*

*

*

ಕಾರ್ಮಿಕ ವರ್ಗದವರಿಗೆ ಹಾಗೂ ನೌಕರರಿಗೆ ವಸತಿ ಗೃಹಗಳ ನಿರ್ಮಾಣ

ರಷಿ ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಖೆ)* ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳ ಮತ್ತು ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ, —

ಅ) ನಗರಗಳಲ್ಲಿ ಅಲ್ಪ ಆದಾಯದ ಕಾರ್ಮಿಕರಿಗೆ ಮತ್ತು ನೌಕರರಿಗೆ ವಸತಿ ಸಮಸ್ಯೆ ವಿಪರೀತ ವಾಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ,

* ಮಾನ್ಯ ಸದಸ್ಯರು ಹಾಜರರಿಲ್ಲ